



**കേരളസർക്കാർ
സംഗ്രഹം**

തദ്ദേശ സ്വയംഭരണ വകുപ്പ്- ഗ്രാമവികസനം - ജീവനക്കാര്യം - കണ്ണൂർ ജില്ലയിലെ ഇരിട്ടി ബ്ലോക്ക് പഞ്ചായത്തിൽ കമ്പ്യൂട്ടറുകളും മറ്റ് ഫർണിച്ചറുകളും വാങ്ങിയതുമായി ബന്ധപ്പെട്ട് ധനകാര്യപരിശോധനാ വിഭാഗം കണ്ടെത്തിയ ക്രമക്കേടുകൾ - ഇരിട്ടി മുൻ ബ്ലോക്ക് ഡവലപ്മെന്റ് ഓഫീസർ, ശ്രീ.സി.നാരായണൻ (റിട്ടയേർഡ്) എതിരായ അച്ചടക്ക നടപടി തീർപ്പാക്കി- ഉത്തരവ് പുറപ്പെടുവിക്കുന്നു.

തദ്ദേശസ്വയംഭരണ(ഇന്റർബി) വകുപ്പ്

സർക്കാർ ഉത്തരവ് (സാധാ) നമ്പർ.2613/2013/തസ്വഭവ, തിരുവനന്തപുരം, തീയതി, 26.10.2013

- പരാമർശം:- 1. ജി.ഒ.(ആർടി) നമ്പർ 3411/2009/തസ്വഭവ, തീയതി 22.12.2009.
2. ശ്രീ.സി.നാരായണൻ നൽകിയ 01.03.2010-ലെ 77070/ഇന്റർബി1/2009/തസ്വഭവ നമ്പർ കുറ്റപത്രവും കുറ്റാരോപണ പത്രികയും.
 3. ശ്രീ.സി.നാരായണൻ, ബ്ലോക്ക് ഡവലപ്മെന്റ് ഓഫീസർ, ഇരിട്ടിയുടെ 03.04.2010 തീയതിയിലെ പ്രതിവാദപത്രിക.
 4. 29.06.2011, 26.07.2011 എന്നീ തീയതികളിലെ 73926/എബി2/2009/തസ്വഭവ നമ്പർ സർക്കാർ കത്തുകൾ.
 5. ശ്രീ.എൻ.അശോക് കുമാർ, ജോയിന്റ് ഡവലപ്മെന്റ് കമ്മീഷണറുടെ 19.09.2012 തീയതിയിലെ അന്വേഷണ റിപ്പോർട്ട്.
 6. ഗ്രാമവികസന കമ്മീഷണറുടെ 22.10.2012, 26.10.2012, 31.01.2013, 21.06.2013 എന്നീ തീയതികളിലെ 209/എസ്റ്റാ.എ4/2010/ഗ്രാ.വി.ക. നമ്പർ കത്തുകൾ.

ഉത്തരവ്

കണ്ണൂർ ജില്ലയിലെ ഇരിട്ടി ബ്ലോക്ക് പഞ്ചായത്ത് ഓഫീസിൽ കമ്പ്യൂട്ടറുകളും മറ്റ് ഫർണിച്ചറുകളും വാങ്ങിയതിലെ ക്രമക്കേടുകളുമായി ബന്ധപ്പെട്ട് ധനകാര്യ പരിശോധനാ വിഭാഗം നടത്തിയ അന്വേഷണ റിപ്പോർട്ടിലെ ശുപാർശയുടെ അടിസ്ഥാനത്തിൽ പരാമർശം (1) പ്രകാരം ഇരിട്ടി ബ്ലോക്ക് പഞ്ചായത്ത് സെക്രട്ടറി ശ്രീ.സി.നാരായണനെ അച്ചടക്ക നടപടിക്ക് വിധേയമായി സർവ്വീസിൽ നിന്നും സർക്കാർ സസ്പെന്റ് ചെയ്യുകയും, പരാമർശം (2) പ്രകാരം ടിയാന് കുറ്റപത്രവും, കുറ്റാരോപണ പത്രികയും നൽകുകയുമുണ്ടായി. തുടർന്ന് പരാമർശം (3) പ്രകാരം ടിയാൻ സമർപ്പിച്ച പ്രതിവാദപത്രികയിൽ ടിയാനെതിരായ ആരോപണങ്ങൾ നിഷേധിക്കുകയും, ടിയാനെതിരെ എടുത്തിട്ടുള്ള അച്ചടക്ക നടപടി ഉപേക്ഷിക്കണമെന്നും അപേക്ഷിച്ചിരുന്നു.

ടി വിഷയം സംബന്ധിച്ച് ഒരു ഫോർമൽ എൻക്വയറി നടത്തുന്നതിന് ഗ്രാമവികസന കമ്മീഷണർക്ക് നിർദ്ദേശം നൽകിയിതിന്റെ അടിസ്ഥാനത്തിൽ ഗ്രാമവികസന വകുപ്പിലെ ജോയിന്റ് ഡവലപ്മെന്റ് കമ്മീഷണർ, ശ്രീ.എൻ.അശോക് കുമാർ പരാമർശം (5) പ്രകാരം അന്വേഷണ റിപ്പോർട്ട്

സമർപ്പിക്കുകയുണ്ടായി. ഈ പദ്ധതി നടത്തിപ്പിൽ സർക്കാരിനുണ്ടായ നഷ്ടമായ 90,561/- രൂപ 18% പലിശ സഹിതം ബ്ലോക്ക് ഡെവലപ്മെന്റ് ഓഫീസർ, ശ്രീ.സി.നാരായണൻ, എൽ.ഡി.ക്ലാർക്ക് ശ്രീ.ടി.എസ്.അനിൽകുമാർ എന്നിവരിൽ നിന്നും തുല്യമായി ഈടാക്കുന്നതിന് ശുപാർശ ചെയ്യുകയുണ്ടായി.

ഇരിട്ടി ബ്ലോക്ക് പഞ്ചായത്തിലെ ബന്ധപ്പെട്ട ഫയലുകൾ പരിശോധിച്ചതിൽ നിന്നും കണ്ണൂർ ജില്ലാ ധനകാര്യ പരിശോധനാ സ്റ്റാഫ് കണ്ടെത്തിയ പരാമർശങ്ങൾ ഇപ്പോഴും നിലനിൽക്കുന്നുണ്ടെന്നും, ആയത് പരിഹരിക്കുന്നതിനുള്ള യാതൊരു നടപടിയും നാളിതുവരെ ബ്ലോക്ക് പഞ്ചായത്ത് കൈക്കൊണ്ടിട്ടില്ലെന്നും, ഇരിട്ടി ബ്ലോക്ക് പഞ്ചായത്തിന്റെ 20.03.2010ലെ 221/09-10 നമ്പർ തീരുമാനപ്രകാരം 2007-08ലെ പെർഫോമൻസ് ഓഡിറ്റിന് സമർപ്പിച്ച മറുപടിയിൽ പ്രൊജക്ട് നം.052/06 സർജറണം- ഓഫീസ് സൗകര്യം മെച്ചപ്പെടുത്തൽ എന്ന പ്രൊജക്ട് (3,50,000/-രൂപ) നടപ്പിലാക്കിയതിൽ ഉണ്ടായിട്ടുള്ള നഷ്ടം ബന്ധപ്പെട്ട ഉദ്യോഗസ്ഥരിൽ നിന്നും സർക്കാർ നിർദ്ദേശം ലഭിക്കുന്ന മുറയ്ക്ക് വസൂൽ ചെയ്യുന്നതാണെന്നും ധനകാര്യ വകുപ്പിന്റെ റിപ്പോർട്ട് പ്രകാരം ഇരിട്ടി ബ്ലോക്കിൽ കമ്പ്യൂട്ടറുകളും അനുബന്ധ ഉപകരണങ്ങളും വാങ്ങിയതിൽ 90561/- രൂപയുടെ നഷ്ടം സർക്കാരിന് സംഭവിച്ചിട്ടുള്ളതായും M/s.Honda Sial Product Ltd. - ന് 832/- രൂപ അധികമായി നൽകിയതായുമാണ് കണക്കാക്കിയിട്ടുള്ളതെന്നും ഗ്രാമവികസന കമ്മീഷണർ പരാമർശം (6)-ലെ 22.10.2012 26.10.2012, തീയതിയിലെ കത്തുകൾ പ്രകാരം അറിയിച്ചിട്ടുണ്ട്.

മേൽ ക്രമക്കേടുകളുമായി ബന്ധപ്പെട്ട് സർക്കാരിനുണ്ടായ സാമ്പത്തിക നഷ്ടത്തിന്റെ പകുതി തുകയായ 45,281/- രൂപ 18% പലിശ സഹിതം, മറ്റു ബാധ്യതയൊന്നും നിലവിലില്ലെങ്കിൽ ശ്രീ.നാരായണന്റെ പെൻഷൻ ആനുകൂല്യങ്ങളിൽ നിന്നും ഈടാക്കിയ ശേഷം, ബാക്കി പെൻഷൻ ആനുകൂല്യങ്ങൾ വിതരണം ചെയ്യുവാനുള്ള നടപടികൾ സ്വീകരിക്കുവാൻ പരാമർശം (4) പ്രകാരം സർക്കാർ നിർദ്ദേശം നൽകിയതിന്റെ അടിസ്ഥാനത്തിൽ, ടി തുകയും, അതിന്റെ 17.03.2008 മുതലുള്ള 18% പലിശയും ഇരിട്ടി ബ്ലോക്ക് ഡെവലപ്മെന്റ് ഓഫീസറായിരുന്ന ശ്രീ.നാരായണൻ സമർപ്പിച്ച Indemnity Bond -ന്റെ അടിസ്ഥാനത്തിൽ ടിയാന്റെ DCRG- യിൽ നിന്നും ഈടാക്കി ബന്ധപ്പെട്ട ശീർഷകത്തിൽ ഒടുക്കുന്നതിന് മട്ടന്നൂർ ജില്ലാ ട്രഷറി ഓഫീസർക്ക് നിർദ്ദേശം നൽകിയിട്ടുള്ളതായി പരാമർശം (6)ലെ 31.01.2013, 21.06.2013 എന്നീ

തിയതികളിലെ കത്തുകൾ പ്രകാരം ഗ്രാമവികസന കമ്മീഷണർ റിപ്പോർട്ടു ചെയ്തിട്ടുണ്ട്.

അന്വേഷണ റിപ്പോർട്ടിന്റെയും ഗ്രാമവികസന കമ്മീഷണറുടെ റിപ്പോർട്ടിന്റെയും അടിസ്ഥാനത്തിൽ സർക്കാർ ഇക്കാര്യം വിശദമായി പരിശോധിക്കുകയുണ്ടായി. ഇരിട്ടി ബ്ലോക്കിൽ കമ്പ്യൂട്ടറുകളും ഫർണിച്ചറുകളും വാങ്ങിയതിലെ ക്രമക്കേടുകളുമായി ബന്ധപ്പെട്ട് സർക്കാരിന് സംഭവിച്ച നഷ്ടത്തിന്റെ പകുതി തുകയായ 45,281/ രൂപയും അതിന്റെ 17.03.2008 മുതലുള്ള 18% പലിശയും ഇരിട്ടി ബ്ലോക്ക് ഡെവലപ്മെന്റ് ഓഫീസറായിരുന്ന ശ്രീ.നാരായണൻ (റിട്ടയേർഡ്)-ന്റെ DCRG- യിൽ നിന്നും റിക്കവറി ചെയ്യുന്നതിന് പൂർണ്ണസമ്മതമാണെന്നുള്ള ടിയാന്റെ Indemnity bond-ലെ വ്യവസ്ഥയുടെ അടിസ്ഥാനത്തിലും, ടിയാൻ 31.03.2010-ൽ സർവ്വീസിൽ നിന്നും വിരമിച്ച സാഹചര്യത്തിലും, കേരള സർവ്വീസ് ചട്ടങ്ങൾ പാർട്ട് IIIലെ റൂൾ (3) പ്രകാരം ശ്രീ.നാരായണന്റെ DCRG- യിൽ നിന്നും കുറവ് ചെയ്തുകൊണ്ട് ടിയാനെതിരെ സ്വീകരിച്ചിട്ടുള്ള അച്ചടക്ക നടപടി തീർപ്പാക്കി ഇതിനാൽ ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

എസ്.എൽ.സുരേഷ്കുമാർ
ഡെപ്യൂട്ടി സെക്രട്ടറി

ശ്രീ.സി.നാരായണൻ, ബ്ലോക്ക് ഡെവലപ്മെന്റ് ഓഫീസർ (റിട്ടയേർഡ്), ഇരിട്ടി ബ്ലോക്ക്
(ഗ്രാമവികസന കമ്മീഷണർ മുഖേന)

ഗ്രാമവികസന കമ്മീഷണർ, തിരുവനന്തപുരം.

തദ്ദേശസ്വയംഭരണ (എബി) വകുപ്പ്, (ഫയൽ നം.73926/എബി2/2009/തസ്വഭവ പ്രകാരം)

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരള, തിരുവനന്തപുരം

അക്കൗണ്ടന്റ് ജനറൽ (എ ആന്റ് ഇ), തൃശ്ശൂർ ബ്രാഞ്ച്

ഇൻഫർമേഷൻ കേരള മിഷൻ, തിരുവനന്തപുരം.

ഓഫീസ് കോപ്പി/ സ്റ്റോക്ക് ഫയൽ.

ഉത്തരവിൻ പ്രകാരം

സെക്ഷൻ ഓഫീസർ